

இனிமையான குழந்தைகளே - உங்களிடம் அழியாத ஞானரத்தினங்களின் ஏராளமான பொக்கிஷங்கள் உள்ளன.

நீங்கள் அதை தானம் செய்யுங்கள். உங்கள் வாசலிலிருந்து யாருமே திரும்பிச் செல்லக் கூடாது.

கேள்வி: சர்வ சம்பந்தங்களின் இனிப்பான தந்தை தனது குழந்தைகளுக்கு எந்த ஒரு ஸ்ரீமத் அளிக்கிறார்?

பதில்: இனிமையான குழந்தைகளே - உங்களது புத்தியோகம் எல்லா பக்கங்களிலிருந்தும் அகற்றி என் ஒருவனை நினைவு செய்து கொண்டே இருங்கள். உலகத்தின் எந்த ஒரு பொருள், நண்பர்கள், உறவினர்கள் ஆகியோர் நினைவிற்கு வரக்கூடாது ஏனெனில் இச்சமயம் எல்லாமே துக்கம் அளிக்கக் கூடியவையாக உள்ளன. உலகத்தின் அதிபதி ஆக வேண்டும் என்றால் அவசியம் 63 பிறவிகளின் கணக்கு வழக்கை முடிப்பதற்கான உழைப்பு செய்ய வேண்டி இருக்கும். அனைத்தையும் மறந்து அசீரி ஆகுங்கள். அப்பொழுதே கணக்கு வழக்கு முடியும். நான் சர்வ சம்பந்தங்களின் சாக்ரீனாக (இனிப்பு) உள்ளேன்.

ஓம் சாந்தி. யாருடைய நினைவில் அமர்ந்துள்ளீர்கள் என்று பாப்தாதா குழந்தைகளிடம் கேட்கிறார் (சிவபாபாவின் நினைவில்) சிவபாபாவின் நினைவில் அமர்ந்துள்ளோம் என்று உரத்த குரலில் கூற வேண்டும். குழந்தைகளாகிய அல்லது ஆத்மாக்களாகிய உங்கள் தொடர்பு சிவ பாபாவுடன் உள்ளது. இவர் மூலமாக நீங்கள் சிவ பாபாவினுடையவர் ஆகிறீர்கள் ஏனெனில் சிவ பாபா இவர் மூலமாகத்தான் சந்திக்கிறார். இவர் நடுவில் தரகர் என்றும் அழைக்கப்படுகிறார். உங்களுக்கு தரகருடன் எந்த சம்பந்தமும் இல்லை. இவரோ இடையில் தரகர் மட்டுமே. அனைவரின் கொடுக்கல் வாங்கலின் கணக்கு தந்தையுடன் தான் இருக்கும். இவருடன் அல்ல. இவருடைய கணக்கு வழக்கு தந்தையுடன் உள்ளது.... பாபா என்னுடையது அனைத்தையும் உங்களுடையது என்று இவரும் அந்த தந்தைக்கு கூறுகிறார். உங்களுக்கும் ஒன்று நாம் ஆத்மாக்கள் ஆவோம் என்ற நிச்சயம் உள்ளது மற்றும் இரண்டாவது நாமாகிய ஆத்மாக்கள் இப்பொழுது பரமபிதா பரமாத்மாவிடமிருந்து ஆஸ்தி எடுத்துக் கொண்டிருக்கிறோம் என்ற நிச்சயமும் உள்ளது. மனம், சொல், செயல் மற்றும் உடல், மனம், பொருளாலே நாம் சிவபாபாவிற்கு உதவி செய்பவர்கள் ஆகிறோம். இவை எல்லாமே சிவபாபாவிற்கு அர்ப்பணம் செய்கப்பட்டுள்ளது. பிறகு சிவ பாபா இப்படி இப்படி செய்யுங்கள் என்று டைரக்டன் கொடுக்கிறார். இது தான் ஸ்ரீமத் என்று கூறப்படுகிறது. நான் இந்த பழைய சரீரத்தில் பிரவேசம் செய்கிறேன் என்று சுயம் தந்தை கூறுகிறார். இவரும் பதீத நிலையிலிருந்து பாவனமாக ஆகிக் கொண்டிருக்கிறார். இது யார் கூறினார்? சிவ பாபா கூறினார். இவரும் பாவனமாக ஆகிக் கொண்டிருக்கிறார். இவருக்கும் என்னுடன் கணக்கு வழக்கு உள்ளது. இவருடன் வேறு யாருக்கும் கணக்கு வழக்கு கிடையாது. நீங்கள் சிவபாபா ஈ/ர் பிரம்மா என்று கடிதம் எழுதுகிறீர்கள். ஆனால் மாயை எப்பேர்ப்பட்டது என்றால் நிரந்தரமாக நினைவே செய்ய விடுவதில்லை. புத்தியோகத்தை அடிக்கடி துண்டித்து விடுகிறது. இதே புருஷார்த்தத்தை பக்குவமாக செய்தீர்கள் என்றால் பின் மற்ற எல்லாமே மறந்து போய் விடும். சரீரமும் மறந்து போய் விடும். இந்த சரீரம் இருக்கும் ஆனால் ஆத்மாவிற்கு இந்த எல்லா பொருட்கள் மீதும் வெறுப்பு இருக்கும். இந்த நிலையை அமைத்துக் கொள்வதற்கான அப்பியாசம் செய்ய வேண்டி உள்ளது. கடைசியில் நமக்கு நம்முடைய சரீரம் கூட நினைவிற்கு வரக்கூடாது. தன்னை அசீரி என்று உணர்ந்து தந்தையாகிய என்னை நினைவு செய்யுங்கள் என்று தந்தை கூறுகிறார். நான் என்றுமே அசீரி ஆவேன். நீங்களும் அசீரியாக இருந்தீர்கள். பிறகு நீங்கள் பாகத்தை நடித்தீர்கள். இப்பொழுது மீண்டும் நீங்கள் பாகத்தை ஏற்று நடிக்க வேண்டி உள்ளது. இது தான் உழைப்பு ஆகும். உலகத்தின் அதிபதி ஆவது என்பது சாதாரண விஷயமா என்ன? மனிதன் தான் உலகின் அதிபதி ஆக முடியும். இந்த தேவதைகளும் மனிதர்கள் ஆவார்கள். ஆனால் இவர்களுக்கு தெய்வீக குணங்கள் உடைய தேவதைகள் என்று கூறப்படுகிறது. லட்சுமி நாராயணர் உலகின் அதிபதியாக இருந்தார்கள். அவர்களுக்கு தங்களுடைய குழந்தைகள் இருப்பார்கள். அவர்கள் தான் அவர்களை தந்தை தாய் என்று ஏற்று கொள்வார்கள். ஆனால் தற்காலத்தைய மனிதர்கள் குருட்டு நம்பிக்கையுடன் இந்த லட்சுமி நாராயணருக்கு "தவமேவ மாதாஸ்ச பிதா" என்கிறார்கள். உண்மையில் இந்த மகிமை சிவ பாபாவினுடையது ஆகும். தேவதைகளுக்கு "நீங்கள் சர்வகுண சம்பன்னமானவர்கள்....." என்று மகிமை பாடுகிறார்கள். ஆனால் அவர்களுக்கு பூஜை ஏன் செய்கிறார்கள் என்பது யாருக்கும் தெரியாது. இப்பொழுது நீங்கள் தந்தையும் தாயும் நீயே... என்று இது போல மகிமை பாட மாட்டீர்கள். ஆம் சிவ பாபா அந்த நிராகார பரமபிதா பரமாத்மா ஆவார் என்பதை நீங்கள் அறிந்துள்ளீர்கள். அவரிடமிருந்து தான் அளவற்ற சுகம் கிடைக்கிறது. மற்றபடி யாரெல்லாம்

21.06.2011

சம்பந்தியினர் (உறவினர்கள்) ஆகியோர் இருக்கிறார்களோ அவர்களிடமிருந்து துக்கம் தான் கிடைக்கிறது. இவரோ சர்வ சம்பந்தங்களின் சுவை அளிக்கும் ஒரு "ஸேக்ரீன்" (இனிமை நிறைந்தவர்) ஆவார். எனவே மாமா, பெரியப்பா, சிறற்பா ஆகிய அனைவரிடமிருந்தும் புத்தி யோகத்தை அகற்றி என் ஒருவனை நினைவு செய்யுங்கள். **துக்கஹர்த்தா, சுக கர்த்தா** என்று நீங்கள் பாடவும் செய்கிறீர்கள். அனைவருக்கும் சத்தி அளிக்கும் வள்ளல் ஒருவரே ஆவார். அவரே நம்முடைய அனைத்தும் ஆவார். லௌகீக தந்தையிடமிருந்தும் துக்கம் கிடைக்கிறது. மற்றபடி ஆசிரியர்கள் தான் யாருக்கும் துக்கம் கொடுப்பதில்லை. ஆசிரியரிடம் சென்று படிப்பதால் நீங்கள் சரியான நிர்வாகம் செய்கிறீர்கள். கலைகளை கற்பிப்பவர்களும் இருப்பார்கள். இவர்கள் அனைவரும் குறுகிய காலத்திற்காக கற்பிக்கிறார்கள். பக்தியில் கூட மகிமை ஒரே ஒரு ராமர் அல்லது பரமபிதா பரமாத்மாவிற்குத் தான் செய்கிறார்கள். அவரைத் தான் நினைவு செய்கிறார்கள். உண்மையில் பக்தி கூட ஒரே ஒருவருக்குத் தான் செய்ய வேண்டும். அவர் ஒருவர் தான் உங்களை பூஜிக்கத்தக்கவர் ஆக்குகிறார். நீங்கள் முதன் முதலில் ஒரே ஒரு சிவபாவை பூஜை செய்தீர்கள். அதற்கு சதோபிரதான பக்தி என்று கூறப்படுகிறது. பிறகு ஆத்மா கூட சதோபிரதான நிலையிலிருந்து சதோ, ரஜோ, தமோவாக மாறுகிறது. நாம் பூஜாரி ஆகி விடுகிறோம் என்பதை நீங்கள் அறிந்துள்ளீர்கள். நீங்கள் முதலில் ஒரே ஒரு சிவனுக்கு மட்டுமே பூஜை செய்கிறீர்கள். பின் கலைகள் குறைந்து கொண்டே போகின்றன. பக்தி கூட சதோபிரதான நிலையிலிருந்து சதோ ரஜோ தமோ ஆகி விடுகிறது. முழு நாடகமே உங்கள் மீது தான் அமைந்துள்ளது. நீங்களே பூஜிக்கத் தக்கவர்கள் நீங்களே பூஜாரி. யார் முழுமையாக 84 பிறவிகள் எடுக்கிறார்களோ அவர்களுடையதே கதை ஆகும். அவர்களுக்குத் தான் நீங்கள் எப்படி 84 பிறவிகள் எடுத்துள்ளீர்கள் என்பதை தந்தை வந்து கூறுகிறார். கணக்கே அவர்களினுடையது தான். யார் முதன் முதலில் பூஜிக்கத் தக்க தேவி தேவதைகள் ஆகிறார்களோ அவர்களே பூஜாரி ஆகிறார்கள். நான் கல்ப கல்பமாக வந்து உங்களுக்கு படிப்பிக்கிறேன் மற்றும் தேவி தேவதா தர்மத்தினை ஸ்தாபனை செய்கிறேன் ராஜயோகம் கற்பிக்கிறேன் என்று தந்தை கூறுகிறார். கீதையில் தவறாக கிருஷ்ண பகவானுவாச என்று எழுதி விட்டுள்ளார்கள். பகவானோ ஒரே ஒருவராகத்தான் இருப்பார். அவர்களோ கல், மண், அணு அணுவிலும் பரமாத்மா இருக்கிறார் என்று கூறுகிறார்கள். ஆனால் அவ்வாறோ இருக்க முடியாது. பகவானின் மகிமையோ அளவற்றது ஆகும். ஹே பாபா உனது கதியும் வழியும் தனிப்பட்டது என்று கூறுகிறார்கள். அதாவது உங்களிடமிருந்து கிடைக்கும் ஸ்ரீமத் எல்லாவற்றையும் விட தனிப்பட்டது ஆகும். தந்தைக்குக் கூறுவதே சத்தி தாதா பரமபிதா பரமாத்மா என்று. அவ்வாறு கூறும் பொழுது புத்தி மேலே செல்கிறது. துக்கத்தின் பொழுது அவருடைய நினைவு தான் வருகிறது. ராமர் சீதை புத்தியில் இருந்தார்கள் என்றால் முழு இராமாயணமே புத்தியில் வந்து விடும். நீங்கள் அந்த ஒரே ஒரு தந்தையைத் தான் கூப்பிடுகிறீர்கள். ஒரே ஒரு தந்தையைத் தவிர எந்த ஒரு சாகாரி மனிதன் அல்லது ஆகாரி தேவதையிடம் புத்தியை ஈடுபடுத்தக் கூடாது. பதீத பாவனர் ஒரே ஒரு தந்தையே ஆவார். எந்த ஒரு சத் சங்கத்திலும் கூட போய் பதீத பாவன சீதாராம் என்றே பாடுகிறார்கள். பொருள் எதுவும் தெரியவில்லை. இவை எல்லாம் பக்தி மார்க்கத்தின் பாடல் ஆகும். எல்லோரும் இராவணனின் சிறையில் இருக்கிறார்கள். பக்தி மார்க்கத்தில் நிறைய அலைகிறார்கள். இங்கு அலையக் கூடிய எந்த விசயமும் இல்லை. தந்தை புரிய வைக்கிறார் - குழந்தைகள் பாயிண்ட்டுகளை புத்தியில் நல்ல முறையில் தாரணை செய்ய வேண்டும். படிப்பை முறையாகப் படிக்க வேண்டும். ஏதோ காரணத்தால் ஒரு வேளை காலையில் வர முடியவில்லை என்றால் மதிய வேளையில் வந்து விட வேண்டும். யாரையும் கஷ்டப்படுத்தக் கூடாது. நாள் முழுவதும் நேரம் இருக்கிறது. ஏதாவதொரு நேரத்தில் போய் படிக்க வேண்டும். இந்த சகோதரிகள் காலை முதல் இரவு வரை சேவையில் இருக்கிறார்கள். நாள் முழுவதும் சர்வீஸ் ஸ்டேஷன் திறந்தபடியே உள்ளது. யார் வந்தாலும் அவர்களுக்கு வழி கூற வேண்டும். முதன் முதலாக உங்களுக்கு இரண்டு தந்தைகள் உள்ளனர் என்பதை யோசித்து பாருங்கள் என்று கூற வேண்டும். துக்கத்தில் பரலோக தந்தையை நினைவு செய்கிறார்கள் அல்லவா? இப்பொழுது என் ஒருவனை நினைவு செய்யுங்கள் என்று சிவ பாபா கூறுகிறார். மரணமோ எதிரிலேயே உள்ளது. இது அதே மகாபாரத போர் ஆகும். பெரிய லட்சாதிபதி கோடசுவரராக இருக்கலாம். பெரிய பெரிய வீடுகள் ஆகியவை கட்டுகிறார்கள். ஆனால் அவை இருக்கப் போகிறதா என்ன? இவை எல்லாமே இடிந்து விழப்போகிறது. அவர்கள் கலியுகத்தின் இருள் என்று கூறப்படுகிறது. ஒருவரிடம் பைசா உள்ளது என்றால் வீடு கட்டலாமா என்று கேட்கிறார்கள். பாபா கூறுகிறார் பைசா இருக்கிறது என்றால் தாராளமாக கட்டிக் கொள்ளுங்கள். பைசா கூடத்தான் மண்ணோடு மண்ணாகப் போகிறது. இதுவோ தாற்காலிகமானது இல்லாவிட்டால் இந்த பைசா எல்லாம் கூட போய் விடும். எதுவுமே இருக்காது. எனவே தாராளமாக வீடு கட்டுங்கள். பின் அதில் கீதா பாடசாலையின்

ஏற்பாடு செய்யுங்கள். யார் உங்களது வாசலுக்கு வந்தாலும் கூட அவர்களுக்கு நீங்கள் எப்பேர்ப்பட்ட பிசைஷ கொடுக்க வேண்டும் என்றால் அவர்களை முற்றிலுமாக உலகிற்கு அதிபதியாக ஆக்கி விடுங்கள். உங்களிடம் ஏராளமான ஞானச் செல்வம் உள்ளது. இந்த அளவு யாரிடமும் இல்லை. யாரிடம் நிறைய ஞான ரத்தினங்கள் புத்தியில் நிரம்பி உள்ளதோ அவர்களே எல்லோரையும் விட செல்வந்தர்கள் ஆவார்கள். யார் வந்தாலும் கூட நீங்கள் அவர்கள் பையை நிரப்பி விடுங்கள். உங்களிடம் இவ்வளவு கஜானா உள்ளது. இந்த போர்டு மட்டும் போட்டு விடுங்கள்..... வாருங்கள் நாங்கள் உங்களுக்கு சதா சுகமுடைய சொர்க்கத்தின் ஆஸ்தி பெறுவதற்கான வழி கூறுகிறோம்". ஆனால் குழந்தைகளுக்கு அந்த போதை இருப்பதில்லை. இங்கு போதை ஏறுகிறது. வெளியில் சென்றவுடன் மறந்து விடுகிறது. ஆர்வம் இருக்க வேண்டும். யார் வந்தாலும் அவர்களது படகு கரையேறி விடும் வகையில் அவர்களுக்கு வழி கூற வேண்டும். உங்களிடம் மிக பெரிய செல்வம் இருக்கிறது. பிச்சைக்காரன் வந்தாலும் சரி, லட்சாதிபதி வந்தாலும் சரி நீங்கள் அவர்களுக்கும் கூட நிறைய இரத்தினங்கள் கொடுக்க முடியும். பாபா இங்கு போதை ஏற்றுகிறார். பின் சோடா வாட்டர் ஆகி விடுகிறது. பாபா உங்களது பையை அவினாஷி ஞானரத்தினங்களால் நிரப்பி விடுகிறார். ஆனால் வரிசைக்கிரமமாக உள்ளார்கள். ஒருவருடைய அதிர்ஷ்டத்தில் இருக்கிறது என்றால் முழுமையான வகையில் தாரணை செய்து கொண்டு விடுகிறார். முயற்சி செய்து நீங்கள் நிரந்தர நினைவில் இருங்கள் என்று பாபா கூறுகிறார். அப்படி இன்றி சென்டரில் போய் ஒரு இடத்தில் உட்கார்ந்து விடுவது என்பதல்ல. நடந்தாலும் சென்றாலும் நேரம் கிடைக்கும் பொழுதெல்லாம் தந்தையை நினைவு செய்து கொண்டே இருக்க வேண்டும். கைகள் காரியம் செய்கையிலும் மனம் அதாவது புத்தியின் போகம் தந்தையிடம் இருக்க வேண்டும். தந்தையின் நினைவினால் உங்களுக்கு நிறைய நன்மை உண்டாகும். 21 பிறவிகளுக்கு நீங்கள் செல்வந்தராக ஆகி விடுகிறீர்கள். எல்லையில்லாத தந்தை எல்லையில்லாத ஆஸ்தி அளிக்கிறார். பாரதம் சொர்க்கமாக இருந்தது. இப்பொழுது நரகமாக உள்ளது.

இப்பொழுது என்னை நினைவு செய்தீர்கள் என்றால் உங்களது ஆத்மா சதோபிரதானமாக ஆகி விடும் என்று தந்தை கூறுகிறார். தந்தையை நினைவு செய்தீர்கள் என்றால் போதை ஏற்படும். நம்மை போல செல்வந்தர் உலகத்தில் யாருமே இல்லை. தந்தையே நினைவில் இல்லை என்றால் செல்வம் எங்கிருந்து வரும்? சொர்க்கத்திலோ குழந்தைகளாகிய உங்களுக்கு அளவற்ற சுகம் கிடைக்கிறது. சாஸ்திரங் களில் எவ்வளவு கட்டுக் கதைகளை எழுதி விட்டுள்ளார்கள். ராமர் ராஜா, ராமர் பிரஜை..... தர்மத்தின் உபகாரம் உள்ளது என்றும் பாடுகிறார்கள். பிறகு கூறுகிறார்கள், ராமரின் சீதை திருடப்பட்டு விட்டார், குரங்குகளின் சேனை எடுத்தார்..... முன்பெல்லாம் நாமும் படித்து கொண்டிருந்தோம். ஒன்றும் புரியாமல் இருந்தோம். இப்பொழுது எவ்வளவு புரிய வருகிறது. எவ்வளவு அதிசயமான விஷயங்கள் எழுதி உள்ளார்கள். தந்தை கூறுகிறார் -- நான் இயற்கையின் ஆதாரம் எடுக்க வேண்டி வருகிறது. திரி மூர்த்தியில் கூட பிரம்மா விஷ்ணு சங்கர் காண்பிக்கிறார்கள். ஆனால் விஷ்ணு யார் என்பதை கூட புரியாமல் உள்ளார்கள். எங்கு இருப்பவர், ஒன்றுமே தெரியாது. விஷ்ணுவின் கோவிலை நர நாராயணரின் கோவில் என்று கூறுகிறார்கள். ஆனால் பொருள் எதுவும் புரிந்து கொள்வதில்லை. விஷ்ணுவின் இந்த இரண்டு ரூபம் லட்சுமி நாராயணர் ஆகும். அவர்கள் சத்யுகத்தில் ஆட்சி புரிந்து கொண்டிருந்தார்கள். இப்பொழுது நீங்கள் மனிதனிலிருந்து தேவதை ஆகிக் கொண்டிருக்கிறீர்கள். யார் வந்தாலும் இவ்வாறு கூறுங்கள் -- இவர்கள் பிரம்மா குமார் குமாரிகள் ஆவார்கள். எனவே பிரஜாபிதா பிரம்மா அனைவரின் தந்தை ஆகிறார். நிறைய ஏராளமான பிரஜைகள் உள்ளார்கள். பெயரோ கேட்டிருக்கிறீர்கள் அல்லவா? பகவான் பிரம்மா மூலமாக பிராமணர்களைப் படைத்தார். தந்தை அவசியம் குழந்தைகளுக்கு ஆஸ்தியோ அளித்திருக்க கூடும் அல்லவா? குழந்தைகளாகிய உங்களை உலகிற்கு எஜமானராக ஆக்குகிறார். நீங்கள் சிவபாபா விடமிருந்து ஆஸ்தி பெறுகிறீர்கள். ஒன்று லௌகீக தந்தை ஆவார். மற்றொன்று பரலோக தந்தை ஆவார். இப்பொழுது உங்களுக்கு அலௌகீக தந்தை கிடைத்துள்ளார். இவரோ வைர வியாபாரியாக இருந்தார். இவருக்கு ஏதாவது தெரிந்திருந்ததா என்ன? இவருக்காகத் தான் கூறுகிறார், இவருடைய அநேக ஜன்மங்களின் கடைசி ஜன்மத்திற்கும் கடைசியில் இவருக்குள் பிரவேசம் செய்கிறேன். வான பிரஸ்தி ஆவதற்கான பழக்கம் கூட பாரதத்தில் தான் உள்ளது. 60 வருடங்களுக்கு பிறகு குருவிடம் சென்று விடுகிறார்கள். தந்தை இவருக்குள் பிரவேசம் செய்து "இப்பொழுது நீங்கள் வீட்டிற்கு செல்ல வேண்டும்" என்று கூறுகிறார். எல்லோரும் முக்தியை விரும்புகிறார்கள். ஆனால் முக்தி பற்றி யாருக்கும் தெரியாது. பிரமத்தில் யாரும் கலந்து போய் விடவோ முடியாது. இதுவோ சிருஷ்டி சக்கரம் சுற்றிக் கொண்டே இருக்கிறது. எல்லோரும் பாகத்தை நடித்தே தீர வேண்டும். உலக சரித்திர பூகோளம் திரும்பவும் நடை பெறுகிறது

21.06.2011

என்று கூறுகிறார்கள். இது அனாதி நாடகம் அமைக்கப்பட்டுள்ளது. 84 பிறவிகளின் பாகத்தை நீங்கள் நடித்தே தீர வேண்டும். இது ஞான டான்ஸ் ஆகிறது. அவர்கள் பின் உடுக்கை காண்பிக்கிறார்கள். இப்பொழுது சூட்சும வதனவாசி சங்கர் எப்படி உடுக்கை வாசிப்பார்.

தந்தை புரிய வைக்கிறார் -- நீங்கள் குரங்கைப் போல இருந்தீர்கள். எனவே குரங்குகளாகிய உங்களுடைய சேனையை எடுத்து கொண்டார். உங்களுக்கு முன்னால் பாபா ஞானம் என்ற உடுக்கையை வாசித்துக் கொண்டிருக்கிறார். உங்களுக்கு ஞானம் கொடுக்கிறார். இப்பொழுது உங்களது தோற்றம் மற்றும் குணங்கள் இரண்டையுமே மாற்றி கொண்டிருக்கிறார். காமச் சிதையில் அமர்ந்து நீங்கள் கறுப்பாக ஆகி விட்டுள்ளீர்கள். பாபா பின் உங்களை ஞான சிதையில் அமர்த்தி தோற்றம் மற்றும் குணங்கள் இரண்டையுமே மாற்றி கருமையிலிருந்து வெண்மையாக ஆக்கி விடுகிறார். இங்கு பாபா எவ்வளவு போதை ஏற்றுகிறார். பின் அந்த போதை ஏன் மறைந்து போய் விட வேண்டும்? நல்லது.

இனிமையிலும் இனிமையான காணாமல் போய் வெகுதூரம் கழித்து கண்டெடுக்கப்பட்ட குழந்தைகளுக்கு தாய் தந்தை பார்த்தாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தந்தை அளித்திருக்கும் ஏராளமான ஞானச் செல்வத்தை தாரணை செய்து சுயம் தாங்களும் செல்வந்தர் ஆக வேண்டும் மற்றும் அனைவருக்கும் தானம் செய்ய வேண்டும். யார் வந்தாலும் கூட அவர்களது பையை நிரப்பி விட வேண்டும்.

2. தந்தையின் நினைவு மூலமாகவே நன்மை ஆக வேண்டி உள்ளது. எனவே கூடுமானவரையும் நடந்தாலும், வந்தாலும், சென்றாலும் தந்தையின் நினைவில் இருக்க வேண்டும். சர்வ சம்பந்தங்களின் சுவையை ஒரு தந்தையிடம் பெற வேண்டும்.

வரதானம்: 'நாலேஜ் ஃபுல், பவர் ஃபுல் மற்றும் லவ் ஃபுல் (ஞானம், சக்தி மற்றும் அன்பின்) சொரூபம் மூலமாக ஒவ்வொரு செயலிலும் சித்தி சொரூபம் ஆகுக.

பேச்சு மூலமாக சேவை செய்யும் பொழுது மனம் கூட சக்திசாலியாக இருக்க வேண்டும். மனதின் மூலமாக மற்றவர்களின் மனதை மாற்றி விடுங்கள் அதாவது மனதின் மூலமாக மனதைக் கட்டுப்படுத்துங்கள் மற்றும் பேச்சு மூலமாக "லைட் மைட்" (தெளிவு மற்றும் சக்தி) அளித்து ஞானம் நிறைந்தவராக (நாலேஜ் ஃபுல்) ஆக்குங்கள் மற்றும் கர்மனா அதாவது தொடர்பு அல்லது தங்களுடைய ரமணீகரமான செயல்கள் மூலமாக அவர்களுக்கு தங்களது உண்மையான குடும்பத்தின் அனுபவம் செய்வியுங்கள். இது போல மூன்று சொரூபங்களிலும் இருந்து ஒவ்வொரு செயலும் செய்தீர்கள் என்றால் இயல்பாகவே சித்தி சொரூபம் ஆகி விடுவீர்கள்.

சுலோகன்: தங்களிடம் தூய எண்ணங்களின் சக்தியை சேமிப்பு செய்தீர்கள் என்றால் இந்த சக்தி பாதுகாப்பிற்கான சாதனமாக ஆகி விடும்.